


І АФ
ФЕВЎ

09.2008

#



* ВЫБАРЫ..!?

Інфарэзананс на выбарчыя падзеі



Выбарчы працэс - Жодзінская выбарчая акруга №66
(Жодзіна, Смалявічы, Смалявіцкі раён, Барысаўскі раён):
навіны, факты, камэнтары, высновы й заявы ...



МЫ –
БУДЗЕМ
ЖЫЦЬ У
СВАБОДЗЕ!



МАЁ САПРАЎДНАЕ ІМЯ – СВАБОДА ... !!!

ПРАВА НА ВЫБАР –
АСНОЎНАЕ ДЛЯ ГРАМАДЗТВА!

Licviny-INFA



Пад вывескай
«Выбары - 2008» у Беларусі

ХТО ПРАВА «МАЕ»,
А ХТО АБІРАЕ ...?!

«Пад вывескай «Выбары - 2008» у Беларусі, без аглядка на закон, дзейсныя нормы і міжнародна прызнаныя стандарты права, элементарную мараль і этыку чалавечых узаемаадносінаў ... – поўным ходам рэалізуецца сцэнар па чарговым неправамерным утрыманьні й пераразмеркаваньні ўлады».

Калі казаць адкрыта, сапраўды вельмі здзіўляе, што пры ўсёй відавочна касмэтычнай бутафорыі, зь якой кіраўніцтва ЦВК выносіць на публіку ўласныя штучныя намеры рухацца ў кірунку да выбарчае дэмакратызацыі ... – улады паралельна працягваюць дзейнічаць яшчэ больш цьвічна й нахабна ...

Гэтак нахабна – што пачынаеш ужо думаць не аб тым, на колькі недэмакратычнымі, закрытымі ці непразрыстымі зьяўляюцца выбарчыя працэдуры..., а якім жа чынам і ў якой дзяржаўнай, судовай ці праваахоўнай інстанцыі Беларусі можна рэальна зафіксаваць усе гэтыя, відавочныя парушэньні выбарчага права, каб зламаць іх і фальсыфікатары, урэшце, атрымалі па законе?!

Ці ёсьць у краіне інстытуцыя, якая

здольная сёньня абараніць нашу грамадзянскую годнасьць, нашае асноўнае грамадзянска-палітычнае права на свабодны і дэмакратычны выбар?! Адказам будзе – рэальнае дзеянне ..., а не пустыя словы! Але практыка тут – сарамліва маўчыць.

А тым часам, ведаючы, што адказнасьці за маніпуляцыі дакумэнтамі ці галасамі выбарнікаў – ніколі не наступае, чыноўнікі разбэшчваюцца да такой ступені, што ўжо зусім адкрыта пачынаюць рабіць, у літаральным сэнсе, невытлумачальна дзікунскія з праўнага пункту гледжаньня й незразумелыя нармальнаму чалавеку рэчы.

Прыходзіцца толькі заўважыць, што факт з праігнараваным уладаю выбарам 108 жодзінцаў, якія вылучылі свайго прадстаўніка ў склад Акруговай выбарчай камісыі №66 у Жодзіне (іх зварот проста не разглядалі) – ёсьць толькі аднім з яскравых пацьверджаньняў таго, што, ня гледзячы на «публічныя заявы», учасе распачатага выбарчага працэсу ўлада працягвае выконваць выключна свае, нічога ня маючыя з выбарчым правам і волевыяўленьнем грамадзянаў, «прыватныя задачы».

А пад вывескай «Выбары - 2008» у Беларусі, без аглядка на закон, дзейсныя нормы і міжнародна прызнаныя стандарты права, элементарную мараль і этыку чалавечых узаемаадносінаў ... – поўным ходам рэалізуецца сцэнар па чарговым неправамерным утрыманьні й пераразмеркаваньні ўлады. Бо ўсё, што адбываецца ў гэтае сфэры, ігнаруючы выбар і волю народа, па-за Канстытуцыйнай і законнай, дэмакратычнай працэдураю ... – нельга кваліфікаваць па іншаму!

Аляксей Ланіцкі,
Жодзіна.



«Мы - Ліцьвіны»
& Licviny-INFA



Аляксей Лапіцкі

ШТО ВАРТА СКАЗАЦЬ ВЫБАРНІКАМ ...

Напачатку 90-х гадоў, калі Беларусь дзякуючы Беларускаму Народнаму Фронту толькі-толькі адрэзала сваю Незалежнасць, заходнія аналітыкі казалі: вы першымі сярод постсавецкіх краінаў уступіце ў Эўрапейскі Звяз, бо вы працавіты народ, маеце добрае геаграфічнае становішча, стартавы прамысловы патэнцыял. Але за апошнія 14 гадоў мы змарнавалі той шанец і прапусьцілі ўперад сябе бальшыню нашых суседзяў. Ці можам мы вырвацца з тупіку і вярнуцца на магістральны шлях разьвіцця свабоднай часткі чалавецтва? Партыя БНФ

перакананая, што можам.

Асноўным фактарам разьвіцця эканомікі ў нашай краіне павінен быць нацыянальны капітал. Але сёння, калі ўлада не дае людзям сумленна зарабіць, мноства таленавітых прадпрымальнікаў сядзіць па турмах альбо вымушана пакінулі краіну. Бальшыня беларусаў ня мае грошай, каб паўдзельнічаць ва ўжо пачатай прыватызацыі. Таму ў Беларусь прыходзяць расейскія алігархі са сваімі бандыцкімі норавамі, а за алігархамі стаіць Крэмль са сваімі патрабаваннямі аддаць Расеі Белтрансгаз, Салігорск, нафтахімію і буйныя заводы.

Але беларусы не павінны ператварыцца ў наёмных работнікаў на пабягушках у расейскіх алігархаў. Краіне тэрмінова патрэбна спрасьціць падаткавае заканадаўства, рэгістрацыю малых і сярэдніх бізнэсаў, спыніць незаконныя паборы з прадпрымальнікаў, каб беларусы самі змаглі ўдзельнічаць у прыватызацыі.

Сёння ў Беларусі 215 тысяч індывидуальных прадпрымальнікаў і 51 тысяча малых прадпрыемстваў, якія ствараюць працоўныя месцы для мільёнаў людзей. Апошнімі гадамі ўлада мэтадычна знішчае малы бізнэс, расчышчаючы дарогу іншаземным гандлёвым сеткам. У выніку нашую прамысловасць купіць чужы бізнэс.

Доля малых прадпрыемстваў у беларускім ВУП складае 8,4%. А трэба, як у Эўразьвязе, 40%, каб асновай стабільнага грамадства стала сярэдняя кляса - працавітыя, адказныя, заможныя людзі. Таму мы за найменшыя падаткі і мінімум дзяржаўнага ўмяшальніцтва для малога й сярэдняга бізнэсу.

Варта пераняць досьвед Літвы і Ўкраіны, якія пайшлі на кампэнсацыю рублёвых укладаў сваіх грамадзянаў; зрабіць тое самае акцыямі, зямельнымі паямі, грашыма. Дазволіць удзельнічаць у прыватызацыі эфэктыўных, а ня стратных прадпрыемстваў.

Цяперашняя ўлада паставіла Беларусь у кабальную энэргетычную

залежнасць ад Расеі. Мы выступаем за ўдзел Беларусі ў альтэрнатыўных праектах паставак энэрганосьбітаў разам з нашымі суседзямі – Украінай, балтыйскімі краінамі, Польшчай, што, аднак, запатрабуе ад Беларусі дэмакратычных рэформаў. Мы супраць пабудовы ў Беларусі расейскай атамнай электрастанцыі, што паставіць нас у яшчэ горшую залежнасць ад усходняга суседа.

Школу Беларусі трасе ад безупынных неабгрунтаваных рэформаў. Сапраўдныя мэты цяперашняй рэформы – аддаліць адукацыйную сыстэму краіны ад эўрапейскіх стандартаў, скараціць колькасць людзей, гатовых і ахвочых паступаць ва ўнівэрсытэты (“каб было каму стаяць ля станка”), а галоўнае – скараціць колькасць настаўніцкіх ставак на 10 тыс., зэканоміць на сацыяльнай сфэры. Мы – за спыненне неабгрунтаванай, непадрахтаванай, шкоднай для школы рэформы. Мы за вятаньне Беларусі да сусьветнага досьведу сярэдняй і вышэйшай школы.

У Эўразьвязе на мэдыцыну выдаткоўваецца 9% ВУП, у ЗША – 15%. А ў Беларусі – 4,2%, або 1 трыльён 026 мільярдаў рублёў. На МУС і КДБ – удвая больш. Дзе браць грошы на паляпшэньне мэдычнай абслугі насельніцтва,

ПРАВААБОРОНЦЫ – ЗА СВАБОДНЫ ВЫБАР! ...

факты й высновы

Алесь Бяляцкі: “Мы жывем у паліцэйскай дзяржаве...”

Праваабаронца, віцэ-прэзідэнт Міжнароднай федэрацыі правоў чалавека (FIDH) Алесь Бяляцкі пракаментываў “Рашэнне на забеспячэнне аховы правапарадку...” наступным чынам:

“Дакумент, які рэгламентуе працу праваахоўных органаў Брэсцкай вобласці падчас правядзення парламенцкіх выбараў, з усёй відавочнасцю паказвае, што мы жывём у паліцэйскай дзяржаве.

Зарэгламентаванасць нашага жыцця, слежка з боку дзяржавы за кожным крокам беларускіх грамадзянаў, грубае абмежаванне грамадзянскіх і палітычных правоў і свабодаў – вось яскравыя дасягненні той аўтарытарнай сістэмы, якую стварыў Лукашэнка і ягоныя памагатыя. З гэтага дакумента бачна, што праца міліцыі, КДБ, пракуратуры (якая павінна

Алесь Бяляцкі



кантраляваць выкананне законнасці!) накіраваная на падаўленне грамадзкай актыўнасці, на грубае парушэнне Канстытуцыі Беларусі ды міжнародных пагадненняў. У любой іншай цывілізаванай краіне службовае жыццё тых асобаў, якія паставілі б свае подпісы на падобнам дакуменце ды ўдзельнічалі ў стварэнні падобных САШаў, скончылася б у тры хвіліны, а яны б адказвалі перад законам.

Практыка правядзення прэвентыўнага інтэрнавання грамадзкіх і палітычных

актывістаў у краіне мае сістэматычны характар. Вядомых грамадзкіх і палітычных рэгіянальных дзеячоў, моладзевых актывістаў рэгулярна падчас выбарчых кампаніяў садзяць “на суткі” за “хуліганства” ды “нэцэнзурныя выказванні”. І як у тэатры марыянэтак – міліцыя, судзі, пракуратура, так званыя дэпутаты розных узроўняў – усе маюць сваю ролю і выконваюць нечыю злую волю ці проста маўчаць.

Відавочна, што міліцэйскія і КДБшныя палкоўнікі груба топчуцца па нашых грамадзкіх і палітычных правах, выціраючы свае боты аб беларускую Канстытуцыю. Зразумела, што ўсе падобныя дзеянні міліцэйскіх чыноўнікаў бласлаўляюцца з боку сённяшняй палітычнай клікі, інакш бы яны не адчувалі сябе так нахабна і безпакарана”.

для нас відавочна. Акрамя таго, трэба ісці за цывілізаваным сьветам і паступова ўкараняць страхавую мэдыцыну: хай тое, што фактычна сёньня ёсць платнымі паслугамі, становіцца такімі фармальна, зь яснымі тарафамі і стаўкамі.

Улада заняволіла й зьянаважыла ўсе групы насельніцтва: дзяржаўных рабочых і службоўцаў – кантрактнай кабай, прадпрымальнікаў – непрадказальнымі правіламі й невыноснымі падаткамі, пэнсіянэраў – скасаваньнем сацыяльных гарантыяў. Годнасьць і магчымасьці кожнага чалавека павінны быць абароненыя законам.

“Прынцып аднаго акна” ператварыўся ў пародыю. Нездарма людзі, якія спрабавалі дабіцца праўды, кажуць: адно акно, але шмат дзьвярэй. Беларусі трэба рэальнае, зь бюджэтнымі інструмэнтамі, мясцовае самакіраваньне. Трэба, каб звароты мясцовай грамады заканадаўча вымагалі тэрміновай рэакцыі адпаведнага чыноўніка, а іх ігнараваньне каралася б судом.

Расейскі капітал у зьмове з уладамі захоплівае зямлю й нерухомасьць у беларускіх гарадах, стаіць за карупцыйнымі праектамі ўшчыльняльнага будаўніцтва ў мікрараёнах, высяленьня жыхароў з гістарычных цэнтраў гарадоў, разбурэньня помнікаў архітэктуры. Мы за жорсткае выкананьне зямельнага й экалагічнага заканадаўства і закону аб ахове помнікаў. Мы ня спынімся перад адменай усіх незаконных зямельных угодаў і прымусовым разбурэньнем незаконных будоўляў.

Скасаваньне сацыяльных гарантыяў закрунула мільёны людзей. Але ва ўсіх дэмакратычных краінах Эўропы з

рынковай эканомікай такія гарантыі інвалідам, пажылым, студэнтам – ёсць. Павінны быць і ў нас. Аднак зараз вонкавы доўг Беларусі дасягнуў 12 мільярдаў даляраў. Дзе ж браць сродкі на забеспячэньне сацыяльнага мінімуму?

Унутраныя крыніцы відавочныя. Трэба рашуча спыніць фінансаваньне зь дзяржаўнага бюджэту, а таксама ў прымусовым парадку з прыватнага бізнэсу, паказушніх, не першаступеннай важнасьці для эканомікі й бясьпекі краіны, праектаў накіраваных на будаваньне паліцэі, “лініі ў сталіна” і г.д. Трэба радыкальна скараціць разьдзьмутыя сілавую структуру і колькасьць гэтых ведамстваў.

Трэба разьняволіць эканамічную ініцыятыву людзей. Трэба пашырыць базу збору падаткаў – празь легалізацыю капіталаў, спрашчэньне падатковага заканадаўства й зьямяншэньне падатковай нагрукі на малыя й сярэднія прадпрыемствы.

Калі дзякуючы гэтым захадам у беларускай эканоміцы зьявіцца прыкметы аздаруленьня, мы зможам разьлічваць ня толькі на сур’ёзныя замежныя інвэстыцыі, але на прамую фінансавую дапамогу з боку эўрапейскіх і ўсясьветных фінансавых установаў для хуткага пераадоленьня зацяжнага крызысу – без ганебных ультыматумаў, якімі сёньня абстаўляе свае крыдаты Беларусі Крэмль.

Газавы шантаж, які ўжывае Масква для захопу беларускіх прадпрыемстваў, раней – канфлікт Расеі з Украінай у Керчанскім праліве, урэшце – расейска-грузінская вайна паказваюць, што наш усходні сусед не спыняецца ні перад чым для спатоленьня сваіх геапалітычных апэтытаў. Беларусь зацягваюць у расейскія імпэрскае авантуры.

Таму нам трэба прымаць няпростае, але выратавальнае рашэньне аб выхадзе з усіх вайсковых саюзаў з Расеяй і пачынаць, усьлед за Украінай, шчыльную супрацу з НАТО.

Так званыя правахоўныя органы ня маюць даверу грамадзянаў. Толькі скарачэньне непраўдана разьдзьмутага штату міліцыі й КГБ, іх падкантрольнасьць дэмакратычнаму парлямэнту, рэальная незалежнасьць судзьдзяў ад дзяржавы могуць аднавіць судоводзтва й правахову як падмурак бясьпекі грамадзянаў.

Злачыннасьць, амаралізм, бездухоўнасьць, алкагалізм точаць нацыю зь сярэдзіны. Трэба спыніць бясплённую (і нятанную для бюджэту) рэанімацыю мёртвых савецкіх шаблёнаў – дзяржаўнай ідэалёгіі, фальшывых грамадзкіх арганізацыяў. Наш народ мае правэраныя вякамі нацыянальныя каштоўнасьці – традыцыі, мову, культуру, гістарычную памяць – і хрысьціянскія маральныя прынцыпы. Іх адраджэньне стане зарукай пэрспэктывы беларусаў як годнага эўрапейскага народу.

Мы ведаем, што зробіць, каб цягам трох гадоў у асноўным пераадолець памылкі й злыя намеры цяперашняга кіраўніцтва. Але зьмены на лепшае магчымыя толькі тады, калі народ свабодны, калі ён выбірае ўладу падчас свабодных, справядлівых, празрыстых выбараў. Калі супернікі па выбарах разам лічаць галасы. Сёньня гэтага няма: выбарчыя бюлетэні ўлада не паказвае нікому і абвешчае вынік, які захаце. Пакуль будзе так – у Беларусі ня будзе добрае будучыні.



КАМЭНТАР: Alaksiej

На вуліцу супраць апазыцыі выводзяць ужо спэцыяльна падрыхтаваных зомбі – кожны, хто насупрць іх – гэта вораг (яны ў гэтым упэўнены). А сапраўдныя злачынцы маюць выгляд “тэле-шоў-дэмакратызатараў” – кажуць “ружовыя словы” ды “мякка высьцялаюць” ..., пры гэтым, не даюць слова апанэнтам, падаўляюць свабоды й правы грамадзянаў на практыцы ... І сёньня яны на ўсе 100% упэўнены ў тым, што

МЕНСК

16 сьнежня, в День солидарности, в Минске была разогнана акция, приуроченная к годовщине исчезновения лидеров оппозиции Виктора Гончара и Анатолия Красовского. Сотрудниками ОМОНа были жестоко избиты кандидаты в «депутаты» «парламента», в том числе лидер ОГП Анатолий Лебедько, зампреда Партии БНФ Винцук Вячорка, его сын Франак Вячорка и другие. Омоновцы разорвали европейские и национальные флаги.

www.charter97.org

“апэрацыя выбары 2008” будзе праведзена гэтак жа “эфэктыўна”, як і любая чарговая “зачыстка” на сталічнае плошчы ... – патрэбна толькі “масоўка”. Справа кожнага вырашаць – хто ён, чалавек, грамадзянін ці звычайны ... матэрыял для маніпуляцыяў шулера. Падзеі на плошчы – нагода задумацца й прыняць канчатковае рашэньне!

МЫ МАЕМ ПРАВА НА СВАБОДНУЮ Й НЕЗАЛЕЖНУЮ, ЭўРАПЕЙСКУЮ БЕЛАРУСЬ, А НЕ НА ПРЫДАТАК “ВЯЛКАЙ РАСЕГ” І ПРАВА БЫЎЦЬ ЕЙНЫМ

www.Licviny.INFO



ВАЙСКОВЫМ ПАЛІГОНАМ ЦІ БУФЭРАМ ДЛЯ ВАЙСКОВАЙ МАШЫНЫ – кожны разумее, што статус МІШЭНІ ДЛЯ ПЕРШАГА ЎДАРУ Ў ЛЮБЫМ ВАЙСКОВЫМ СУПРАЦЬСТАЯНЬНІ паміж Расеяй і Захадам не зробіць Беларусь “мацнейшай і квітнеючай”, не дасць грамадзтву ні міру, ні стабільнасьці ...

А гінуць за імпэрскае інтарэсы расейскіх алігархаў – зусім не прывабная пэрспэктыва ...

МЫ МАЕМ ПРАВА НА ВЫБАРЫ, А НЕ НА ВЫБАРЧЫ ПАДЛОГ!!!

ТОЛЬКІ ВЫБАРЫ НА НОВЫХ ДЭМАКРАТЫЧНЫХ УМОВАХ, ТОЛЬКІ САПРАЎДНЫЯ ВЫБАРЫ, ЗДОЛЬНЫЯ ЗФАРМАВАЦЬ САПРАЎДЫ ПРАФЭСІЙНЫ Й НАРОДНЫ ПАРЛЯМЭНТ, ЯКІ БУДЗЕ ДБАЦЬ ПРА ГОДНАСЬЦЬ, МІР І ДАБРАБЫТ У КРАІНЕ!

Alaksiej

“Правільная” ідэалогія ў тэлеэфіры набірае сілу ...!?

Да канца верасня ў Жодзіна плануецца пачаць вяшчанне мясцовага тэлеканала, які будзе прыналежаць рэгіянальнай тэлекампаніі “Сфера”.

Заснавальнікамі “Сферы” сталі друкаваны “рупар” гарвыканкама газета “Жодзінскія навіны” і ўладальнік мясцовай сеткі кабельнага тэлебачання ТАА “Гараторгсервіс”.

Пакуль мясцовы выканкамаўскі тэлеканал будзе двойчы ў тыдзень паказваць кароткія перадачы навінаў, перакрываючы трансляцыі расійскага музычнага тэлеканала RU-TV. У планах на будучыню - стварэнне аўтарскіх праграм, якія будуць асвятляць розныя сферы жыцця.

Нецяжка здагадацца, што паколькі заснавальнікам Жодзінскага ТБ з’яўляецца газета выканкаму, якая цалкам падпарадкоўваецца патрабаванням ідэалагічнага аддзела, навіны тут не стануць супярэчыць дзяржаўнай ідэалогіі.

ЖОДЗІНА, сайт БАЗУ

Капыль

Стаў шырока вядомым факт незаконнага ўключэння Капыльскім райвыканкамам у склад участковых камісіяў ад працоўных калектываў людзей, якія да гэтых калектываў ня маюць ніякага дачынення. Пракуратура абавязала замяніць незаконна дэлежаваных прадстаўнікоў участковых камісіяў. Але адміністрацыі пакінулі ўсё як ёсць толькі змянілі спосаб вылучэння – зборам подпісаў (...!?) І – супакоіліся. Галоўнае, што “караван” ідзе і “тэлекарцінка” прыгожая!?

АЛ


Рэзананс і важкія акцэнт, удакладненні ...

БАЙКОТ цяперашняму ФАРСУ – гэта не адмова ад выбараў! Насамрэч, патрабаванне да ўладаў – правесці выбары так, каб быў цалкам улічаны голас народу ня можа быць шкодна альбо дэструктывам. Выбарнікі не застануцца без свайго прадстаўніка ў Парлямэнце ў выпадку выканання ўладаў ўласных АБАВЯЗКАЎ па выкананні Канстытуцыі й сапраўднай рэалізацыі ПРАВА НА ВЫБАР. Толькі тады, народны прадстаўнік у Парлямэнце, будзе сапраўды і легітымным, і незалежным, і падсправядачным сваім выбарнікам. А гэта і ёсць аснова народаўладдзя ў любой цывілізаванай краіне ...

Ясная грамадзянская пазыцыя і салідарнасць – няўдзел у ПРАПААНУЕМЫМ У ЧАРГОВЫ РАЗ ПАДМАНЕ – адзіны сродак барацьбы ЗА ПРАЎДУ! Не прызначэнне “правільных” дэпутатаў пад шырмаю “элегантна дэмакратызаванай выбарнасці”, але сапраўднае волевыяўленне ўчасе НОВЫХ ВЫБАРАЎ, якія будуць праводзіць дэмакратычна зфармаваны на альтэрнатыўна-прапарцыйнай і збалансаванай аснове выбарчыя камісіі (цэнтральная, акруговыя й участковыя).

Важнейшым элементам дэмакратыі ёсць дакладнае выкананне вызначанай законам (яснай і зразумелай усім) выбарчае працэдур, празрыстай, адкрытай для назірання й кантролю ад самага пачатку фармавання выбарчых мэханізмаў (камісіяў) і да канчатковага падліку галасоў, які павінен адбывацца за круглым сталом у прысутнасці ўсіх апанэнтаў. Толькі такі падыход і няўхільнае выкананне працэдур здольныя вярнуць у Беларусь легітымныя прадстаўнічыя органы ўлады й сапраўдны народны выбар ...

АЛ, Licviny-INFA



Рэпартаж Алеся Лета

У Жодзіне – актыўны Ініцыятывы “За Эўрапейскі ГОРАД” дамагліся выканання заключэння БНТУ камунальнымі службамі горада.

У чарговым калектывным звароце, скіраваным на пачатку верасня Аляксеем Лапіцкім да кіраўніка Жодзінскага АЖКГ сп.Гумінскага, у прыватнасці, адзначаецца наступнае.

“На вусныя звароты жыхароў, кіраўніцтва адпаведнага ЖЭУ (сп.Філіповіч) казала, што праца пачнецца адразу пасля завяршэння адпаведных работ на бліжэйшым аб’екце (суседнем доме). Аднак, гэтыя працы завяршаны ўжо некалькі месяцаў назад, а на аб’екце “Чарнобыльскі дом” (пр. Ф.Скарыны №3), які ўжо паспеў трапіць у матэрыялы “ОНТ”..., аніякіх прац нават і не распачыналася. І гэта на прыканцы лета! Надыходзіць восень, а за ёй – зноў зіма і пакуты ... (!?)”

Ставяцца пытанні: “Чаго чакае АЖКГ!? Колькі можна выпрабавваць “чарнобыльцаў”, ставіць іх ва ўмовы пастаяннай намэнклятурнай валтузьні й безадказнасці чыноўнікаў, абьякаваць да людзей ...”

І адзначаецца: “Не хацелася б думаць, што падобная відавочная пратэрміноўка звязаная з палітычнымі матывамі – нейкімі перадвыбарчымі меркаваннямі, каб пазбавіць апанэнтаў дзейснага рэжыму нейкіх надуманых палітычных дывідэнтаў. Дык ніхто з нашага дому не ўдзельнічае ў чарговым выбарчым фарсе і ўдзельнічаць у ім і надалей не збіраецца, пакуль чыноўнік не асэнсуе сваю адказнасць і абавязкі перад грамадзянамі й не забяспечыць нармальныя ўмовы, як для нармальнага жыцця грамадзянаў, гэтак і для свабодных і справядлівых выбараў.”

На дадзены зварот, службы АЖКГ адрагавалі, як ніколі апэратыўна. Ужо літаральна праз дзень ля дому з’явіўся працоўны вагончык і ўдарнымі тэмпамі распачалося ўцяпленне тарца будынка.

Акрамя таго, 12.09.2008г. заяўнікі атрымалі афіцыйны адказ з АЖКГ, у якім адзначаецца, што пасля ўцяплення тарца “Чарнобыльскага дому”, адразу ў 2009 годзе (адпаведна справадачы БНТУ) згодна з новым плянам тытульнага сьпісу на 2009 год, таксама будзе праведзена цэплавая рэабілітацыя сьцянаў галоўнага й дваравага фасадаў будынку ...